

राज्यपाल की पुस्तक का लोकार्पण कल राजभवन में होगा
गृहमंत्री राजनाथ सिंह व मुख्यमंत्री अखिलेश यादव करेंगे शिरकत

लखनऊ: 10 नवम्बर, 2016

उत्तर प्रदेश के राज्यपाल श्री राम नाईक के संस्मरण संग्रह 'चरैवेति! चरैवेति!!' के हिंदी, अंग्रेजी एवं उर्दू संस्करणों का लोकार्पण कल शुक्रवार 11 नवम्बर, 2016 को अपराह्न 3.00 बजे राजभवन के गांधी सभागार में किया जायेगा। लोकार्पण समारोह की अध्यक्षता केंद्रीय गृह मंत्री श्री राजनाथ सिंह करेंगे एवं मुख्य अतिथि होंगे प्रदेश के मुख्यमंत्री श्री अखिलेश यादव।

महाराष्ट्र के दैनिक समाचार पत्र 'सकाल' के रविवारीय अंक में प्रकाशित श्री नाईक के संस्मरणों पर आधारित मूल पुस्तक 'चरैवेति! चरैवेति!!' जो कि मराठी भाषा में है, का लोकार्पण 25 अप्रैल, 2016 को मुंबई में हुआ था। यह पुस्तक काफी लोकप्रिय हुई तथा पाठकों के आग्रह पर पुस्तक का भाषांतर हिंदी, अंग्रेजी, उर्दू एवं गुजराती भाषा में किया गया है। राज्यपाल ने संस्मरण संग्रह में बचपन में शिक्षा ग्रहण करने से लेकर राजनीति में आने, कुष्ठ रोगियों के पुनर्वास के लिये किये गये कार्य, जनसेवा के साथ-साथ सांसद एवं फिर सरकार में मंत्री बनने और वर्तमान में राजनैतिक दृष्टि से महत्वपूर्ण देश के सबसे बड़े प्रदेश के राज्यपाल नियुक्त होने तक के अपने अनुभवों को बड़ी सहजता एवं धाराप्रवाह वर्णित किया है। पुस्तक की विशेषता है कि पढ़ते समय ऐसा प्रतीत होता है जैसे श्री नाईक स्वयं बोल रहे हों।

उल्लेखनीय है कि गत 9 नवम्बर को पुस्तक 'चरैवेति! चरैवेति!!' के हिंदी, अंग्रेजी, उर्दू एवं गुजराती संस्करणों का लोकार्पण राष्ट्रपति भवन में राष्ट्रपति श्री प्रणव मुखर्जी एवं उपराष्ट्रपति श्री हामिद अंसारी की उपस्थिति में किया गया था।

अंजुम/ललित/राजभवन (415/11)